

(ബി) ശ്രദ്ധയിൽപ്പെട്ടിട്ടില്ല. ഭൂമി സംബന്ധമായ അടിസ്ഥാന രേഖകൾ കുറ്റമറ്റതായി രൂപപ്പെടുത്തുവാനും അവ കമ്പ്യൂട്ടർവൽക്കരിച്ച് ജനങ്ങൾക്ക് കാര്യക്ഷമവും സുഗമവുമായ സേവനം ഉറപ്പാക്കുവാനും, വില്ലേജ് ഓഫീസുകൾ കമ്പ്യൂട്ടർവൽക്കരിച്ച് അതിനുവേണ്ടി പ്രത്യേക ട്രെയിനിംഗ് നൽകുന്നതിനും, റവന്യൂ രേഖകൾ കമ്പ്യൂട്ടറൈസ് ചെയ്യുന്നതിനും ജീവനക്കാർക്ക് ആവശ്യമായ പരിശീലനം നൽകുകയും അവരുടെ ദൈനംദിന സഹായത്തിന് ജില്ലാ ഐ.റ്റി. സെല്ലുകൾക്ക് എല്ലാവിധ പരിശീലനവും നിർദ്ദേശവും നൽകിയിട്ടുള്ളതാകുന്നു.

റവന്യൂ വകുപ്പിൽ കമ്പാഷണേറ്റ് ഗ്രൗണ്ടിലുള്ള ജീവനക്കാരുടെ സ്ഥലം മാറ്റം

154 (2976) ശ്രീ. കെ. വി. വിജയദാസ് : താഴെക്കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) റവന്യൂ വകുപ്പിൽ കമ്പാഷണേറ്റ് ഗ്രൗണ്ടിൽ എൽ.ഡി.സി., യു.ഡി.സി., എച്ച്.സി., ഡെപ്യൂട്ടി തഹസീൽദാർ എന്നീ തസ്തികയിലുള്ള ജീവനക്കാർക്ക് ഈ സർക്കാർ അധികാരമേറ്റശേഷം സ്ഥലംമാറ്റം നൽകാറുണ്ടോ ; എങ്കിൽ ആയതിന് എന്തെല്ലാം മാനദണ്ഡങ്ങളാണ് പാലിക്കുന്നതെന്ന് വിശദീകരിക്കുമോ ; ബന്ധപ്പെട്ട സർക്കാർ ഉത്തരവുകൾ/സർക്കുലറുകൾ എന്നിവയുടെ പകർപ്പുകൾ ലഭ്യമാക്കുമോ ;

(ബി) ഈ സർക്കാർ അധികാരത്തിൽ വന്നതിനുശേഷം ടി തസ്തികകളിലേക്ക് ആർക്കെല്ലാം സീനിയോറിറ്റി ലംഘിച്ച് കമ്പാഷണേറ്റ് ഗ്രൗണ്ടിൽ സ്ഥലംമാറ്റം നൽകിയിട്ടുണ്ടെന്നുള്ള വിവരം നൽകുമോ ; പ്രസ്തുത ഉദ്യോഗസ്ഥരുടെ പേരും തസ്തികയും തിരിച്ചുള്ള ലിസ്റ്റ് ലഭ്യമാക്കുമോ ; ഇവരുടെ മെഡിക്കൽ സർട്ടിഫിക്കറ്റിന്റെ പകർപ്പ്, ജില്ലാ കളക്ടറുടെ റിപ്പോർട്ട് എന്നിവയുടെ പകർപ്പ് ലഭ്യമാക്കുമോ ;

(സി) ഇത്തരത്തിൽ കമ്പാഷണേറ്റ് ഗ്രൗണ്ടിൽ സീനിയോറിറ്റി ലംഘിച്ച് അന്തർ ജില്ലാ സ്ഥലംമാറ്റം നൽകിയിട്ടുള്ളവരുടെ മെഡിക്കൽ സർട്ടിഫിക്കറ്റ് മെഡിക്കൽ ബോർഡിൽ നിന്ന് ലഭിച്ചിട്ടുള്ളതാണോ ; സാധാരണ മെഡിക്കൽ ഓഫീസർമാരിൽ നിന്ന് ലഭിക്കുന്ന മെഡിക്കൽ സർട്ടിഫിക്കറ്റ് അനുസരിച്ച് സ്ഥലം മാറ്റം നൽകുവാൻ വ്യവസ്ഥയുണ്ടോ ; ഉണ്ടെങ്കിൽ ആയതിന്റെ പകർപ്പ് ലഭ്യമാക്കുമോ ;

(ഡി) കമ്പാഷണേറ്റ് ഗ്രൗണ്ടിൽ സ്ഥലംമാറ്റം നൽകണമെന്ന് കളക്ടർമാർ റിപ്പോർട്ട് ചെയ്ത ഏതെങ്കിലും കേസുകൾ നിലവിലുണ്ടോ ; ഉണ്ടെങ്കിൽ വിശദാംശം നൽകുമോ ;

(ഇ) ഈ സർക്കാർ ഇത്തരത്തിൽ മാനദണ്ഡങ്ങൾ ലംഘിച്ച് സ്ഥലംമാറ്റം നടത്തിയിട്ടുണ്ടെങ്കിൽ ആയത് മുഴുവനും റദ്ദ് ചെയ്യുവാൻ നടപടി സ്വീകരിക്കുമോ ; ഇല്ലെങ്കിൽ എന്തുകൊണ്ടെന്ന് വ്യക്തമാക്കുമോ ;

(എഫ്) ഇത്തരത്തിൽ മാനദണ്ഡങ്ങൾ ലംഘിച്ച് സ്ഥലംമാറ്റ ഉത്തരവ് പുറപ്പെടുവിച്ച ഉദ്യോഗസ്ഥർക്കെതിരെ നടപടി സ്വീകരിക്കുമോ ; ഇല്ലെങ്കിൽ എന്തുകൊണ്ടെന്ന് വിശദമാക്കുമോ ?

ഉത്തരം

(എ) ഉണ്ട്. റവന്യൂ വകുപ്പിൽ ജി.ഒ.(പി) നം. 12/2004/ഉഭപവ തീയതി 10-9-2004-ലെ മാർഗ്ഗ നിർദ്ദേശങ്ങൾക്ക് വിധേയമായിട്ടാണ് സ്ഥലം മാറ്റം നൽകി വരുന്നത്. ടി ഉത്തരവിന്റെ പകർപ്പ് ഉള്ളടക്കം ചെയ്യുന്നു*.

(ബി) നിലവിലുള്ള സർക്കാർ ഉത്തരവിൽ പ്രത്യേക പരിഗണന നൽകിയിട്ടുള്ള വിഭാഗത്തിൽപ്പെടുന്ന (SC/ST, PH, Inter Caste Marriage) ഉദ്യോഗസ്ഥർക്ക് സീനിയോറിറ്റി കണക്കാക്കാതെ സ്ഥലം മാറ്റം നൽകിയിട്ടുണ്ട്. ടി ജീവനക്കാരുടെ വിവരങ്ങൾ തസ്തിക തിരിച്ചുള്ളത് അനുബന്ധമായി ചേർത്തിട്ടുണ്ട്*.

(സി) മെഡിക്കൽ ഓഫീസർമാർ നൽകുന്ന സർട്ടിഫിക്കറ്റിന്റെ അടിസ്ഥാനത്തിലും വകുപ്പ് മേധാവിക്ക് ബോധ്യമാകുന്ന കേസുകളിൽ പൊതുമാനദണ്ഡങ്ങൾക്കനുസരിച്ച് സ്ഥലംമാറ്റം നൽകിയിട്ടുണ്ട്. ഇതുമായി ബന്ധപ്പെട്ട സർക്കാർ ഉത്തരവിൽ (ജി.ഒ.(പി)നം. 12/2004/ഉഭപവ) മെഡിക്കൽ ബോർഡിൽ നിന്നുള്ള സർട്ടിഫിക്കറ്റിന്റെ അടിസ്ഥാനത്തിൽ മാത്രമേ കമ്പാഷണേറ്റ് ഗ്രൗണ്ടിൽ സ്ഥലംമാറ്റം അനുവദിക്കാവൂ എന്ന് വ്യവസ്ഥ ചെയ്തിട്ടില്ല.

(ഡി) അത്തരം കേസുകൾ നിലവിലില്ല.

(ഇ) മാനദണ്ഡങ്ങൾ ലംഘിച്ച് സ്ഥലം മാറ്റം നൽകിയിട്ടില്ല.

(എഫ്) ബാധകമല്ല.

റവന്യൂ വകുപ്പിലേക്ക് മടങ്ങി വന്നവരുടെ സീനിയോറിറ്റി

155 (2977) ശ്രീമതി ഇ. എസ്. ബിജിമ്മാൾ : താഴെക്കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) റവന്യൂ വകുപ്പിൽ നിന്ന് വിടുതൽ ചെയ്ത് ബോർഡ്, കോർപ്പറേഷൻ തുടങ്ങിയ സ്ഥാപനങ്ങളിലേക്ക് ജോലിതേടി പോകുകയും പിന്നീട് തിരികെ റവന്യൂ വകുപ്പിൽ വരികയും ചെയ്ത ഉദ്യോഗസ്ഥർക്ക് ബോർഡ്, കോർപ്പറേഷനുകളിൽ ജോലി ചെയ്ത കാലയളവ് റവന്യൂ വകുപ്പിലെ സീനിയോറിറ്റിക്കായി പരിഗണിച്ചിട്ടുണ്ടോ എന്ന് വ്യക്തമാക്കുമോ ; പരിഗണിച്ചിട്ടുണ്ടെങ്കിൽ നിലവിലുള്ള കേരള സ്റ്റേറ്റ് ആന്റ് സബോർഡിനേറ്റ് സർവ്വീസ് റൂൾസിലെ ഏത് ചട്ടപ്രകാരമാണെന്ന് വ്യക്തമാക്കുമോ ;

(ബി) നിലവിലുള്ള സീനിയോറിറ്റി ലിസ്റ്റുകളിൽ ഇങ്ങനെ തിരികെവന്ന എത്രപേർ ഉൾപ്പെട്ടിട്ടുണ്ട് ; അവർ ഏതൊക്കെ ഓഫീസുകളിൽ ഏതൊക്കെ തസ്തികകളിൽ ജോലി ചെയ്തുവരുന്നു എന്ന് വ്യക്തമാക്കുമോ ;

* ലൈബ്രറിയിൽ വച്ചിട്ടുണ്ട്.